

**പതിനാലാം കേരള നിയമസഭ
പത്തൊൻപതാം സമ്മേളനം**

നക്ഷത്രചിഹ്നമിട്ട ചോദ്യം നമ്പർ: *233

12.03.2020-ൽ മറുപടി

പട്ടികജാതി-ഗോത്ര വർഗ്ഗക്കാരുടെ തൊഴിൽ ലഭ്യത

ചോദ്യം	മറുപടി
<p>ശ്രീ.യു. ആർ. പ്രദീപ് ശ്രീ.കെ.വി.വിജയദാസ് ശ്രീ.പുരുഷൻ കടലുണ്ടി ശ്രീ.പി.വി. അൻവർ</p>	<p align="center">എ.കെ.ബാലൻ (പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)</p>
<p>എ) സാമ്പത്തിക ഭദ്രതയിലൂടെ സാമൂഹ്യ തുല്യത സാധ്യമാക്കുകയെന്ന ലക്ഷ്യത്തോടെ പട്ടികജാതി-പട്ടികഗോത്ര വർഗ്ഗക്കാർക്ക് സംഘടിത മേഖലയിൽ തൊഴിൽ ലഭ്യമാക്കുന്നതിന് പദ്ധതി ആവിഷ്കരിച്ചിട്ടുണ്ടോയെന്ന് വിശദമാക്കാമോ;</p>	<p>എ) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട യുവതി യുവാക്കൾക്ക് വിവിധ കോഴ്സുകളിൽ സ്കിൽ ട്രെയിനിംഗ് നൽകി വിവിധ മേഖലകളിൽ ജോലി ഉറപ്പുവരുത്തുന്ന പദ്ധതികൾ നടപ്പിലാക്കി വരുന്നു. അഭ്യസ്തവിദ്യരും തൊഴിൽരഹിതരുമായ പട്ടികജാതി യുവജനങ്ങൾക്ക് കമ്പ്യൂട്ടറഡിഷിത തൊഴിൽ ലഭിക്കുന്നതിനായി വിവിധ കോഴ്സുകൾ കെൽടോൺ, സി-ഡിറ്റ്, സൈബർശ്രീ Digseotech, incaetek എന്നീ സ്ഥാപനങ്ങൾ മുഖേന നടത്തി വരുന്നു. പട്ടികജാതി യുവതീയുവാക്കൾക്ക് ഹൗസ് കീപ്പിംഗ്/ഹുഡ് ആന്റ് ബിവറേജസ് സർവ്വീസസ് പരിശീലനം, ഫുഡ് പ്രോസസസിംഗ്, ബേക്കറി, ബാക്ക് ഓഫീസ് ട്രെയിനിംഗ്, ഓട്ടോ മൊബൈൽ എഞ്ചനീയറിംഗ് (ഓട്ടോഡയഗ്നോസിസ് ആന്റ് റിപ്പയർ), ടിൻകറിംഗ് & പെയിന്റിംഗ് പരിശീലനം, സെയിൽസ് എക്സിക്യൂട്ടീവ് പരിശീലനം, സോളാർ പാനൽ ടെക്നീഷ്യൻ, എയർ കണ്ടീഷൻ ടെക്നീഷ്യൻ, സി.സി.ടി.വി ടെക്നീഷ്യൻ, മെഷ്യൻ ഓപ്പറേറ്റർ പ്ലാസ്റ്റിക് പ്രോസസസിംഗ് എന്നീ പരിശീലന പദ്ധതികൾ വിവിധ ഏജൻസികൾ മുഖേന തൊഴിൽ ലഭ്യത ഉറപ്പു വരുത്തി നടപ്പിലാക്കി വരുന്ന പദ്ധതികളാണ്. പട്ടികജാതിക്കാർക്ക് വിദേശത്ത് Oil & Rig മേഖലയിൽ തൊഴിൽ ലഭ്യമാക്കുന്ന Pipe fabricator/fitter, Industrial electrician കോഴ്സുകൾ, ഹോട്ടൽ മാനേജ്മെന്റ് മേഖലയിൽ സർട്ടിഫിക്കറ്റ് കോഴ്സ് ഇൻ ഹോസ്പിറ്റാലിറ്റി മാനേജ്മെന്റ് പരിശീലനം, Food production course എന്നിവയും നടപ്പിലാക്കി വരുന്നു. പട്ടികജാതി യുവതീയുവാക്കൾക്ക് മ്യൂസൽ പെയിന്റിംഗ് ആന്റ് ഗ്ലാസ് ആർട്ട് പരിശീലനം, ആയുർവേദ നഴ്സിംഗ്, ഹോം നഴ്സിംഗ് പരിശീലനം, പഞ്ചകർമ്മയിൽ ഡിപ്ലോമ, ആയുർവേദ ഫാർമസി ഡിപ്ലോമ, ഗ്രാഫിക് ആന്റ് വെബ്ഡിസൈനിംഗ് കോഴ്സ്, Travel & Tourism Course, Spa therapy course, Geriatric Assistant, Airline Customer Service, Security</p>

guard, Fashion Designing Course എന്നിങ്ങനെ വിവിധ തൊഴിലധിഷ്ഠിത പരിശീലന പദ്ധതികൾ നടപ്പിലാക്കുകയും തൊഴിൽ ലഭ്യത ഉറപ്പു വരുത്തുകയും ചെയ്യുന്നുണ്ട്. പട്ടികജാതി വിഭാഗത്തിൽപ്പെട്ട യുവ സംരംഭകർക്ക് സംരംഭകത്വ പരിശീലനം നൽകി ബിസിനസ്സിന്റെ മുഖ്യധാരയിൽ കൊണ്ടുവരുന്നതിനായി സ്റ്റാർട്ട് അപ്പ് ഡ്രീംസ് എന്ന പേരിൽ ഒരു പദ്ധതിയും പട്ടികജാതി വികസന വകുപ്പ് നടപ്പിലാക്കി വരുന്നു. 2565 പേർക്ക് (360 പേർ വിദേശത്ത് ഉൾപ്പെടെ) ഇപ്രകാരം തൊഴിൽ ലഭിച്ചു.

പട്ടികഗോത്ര വർഗ്ഗക്കാർക്ക് സാമ്പത്തിക ഭദ്രതയിലൂടെ സാമൂഹ്യ തുല്യത സാധ്യമാക്കുകയെന്ന ലക്ഷ്യത്തോടെ വിവിധ മേഖലകളിൽ തൊഴിൽ ലഭ്യമാക്കുന്നതിന് പട്ടികവർഗ്ഗ വികസന വകുപ്പ് മുഖേന വിവിധ പദ്ധതികൾ ആവിഷ്കരിച്ചിട്ടുണ്ട്.

ഒരു പട്ടികവർഗ്ഗകുടുംബത്തിലെ ഒരാൾക്കെങ്കിലും ജോലി ലഭ്യമാക്കുക എന്നതിലൂടെ പട്ടികവർഗ്ഗക്കാരുടെ മാനവശേഷി വർദ്ധിപ്പിക്കുന്നതിനാണ് പ്രധാനമായും ഊന്നൽ നൽകുന്നത്. പട്ടികവർഗ വിഭാഗത്തിൽപ്പെട്ട അഭ്യസ്തവിദ്യരായ ഉദ്യോഗാർത്ഥികൾക്ക് വിദേശത്തും സ്വദേശത്തും തൊഴിൽ നേടിക്കൊടുക്കുക എന്ന ലക്ഷ്യത്തോടെയാണ് വകുപ്പ് തൊഴിൽ നൈപുണ്യ വികസന പരിശീലന പരിപാടികൾ ആവിഷ്കരിച്ച് നടപ്പിലാക്കുന്നത്. സംസ്ഥാനത്തിന് അകത്തും പുറത്തുമുള്ള പ്രശസ്ത സർക്കാർ / സ്വകാര്യ തൊഴിൽ നൈപുണ്യ വികസന സ്ഥാപനങ്ങളുമായി ചേർന്ന് ഏറ്റവും തൊഴിൽ സാധ്യതയുള്ള 27 കോഴ്സുകളിൽ പരിശീലന പരിപാടികൾ സംഘടിപ്പിച്ച് പ്ലെയ്സ്മെന്റ് ഉറപ്പ് വരുത്തുന്നു.

തൊഴിൽ നൈപുണ്യം:- 2016-17 വർഷം മുതൽ 2019-20 വർഷംവരെ തൊഴിലും നൈപുണ്യ വികസന പരിശീലനത്തിനുമായി 18 സർക്കാർ അംഗീകൃത ഏജൻസികൾ മുഖേന 27 കോഴ്സുകളിലായി 5431 ഉദ്യോഗാർത്ഥികൾക്ക് പരിശീലനം ലഭ്യമാക്കിയിട്ടുണ്ട്. ഇതിൽ വിദേശത്ത് തൊഴിൽ ലഭിച്ച 23 ഉദ്യോഗാർത്ഥികൾ ഉൾപ്പെടെ ആകെ 2331 പേർക്ക് പരിശീലനം പൂർത്തിയാക്കി തൊഴിൽ ഉറപ്പ് വരുത്തിയിട്ടുണ്ട്.

കൂടാതെ 2019-20 വർഷത്തിൽ 1050 പേർക്ക് കൂടി നിർമ്മാണ പ്രവൃത്തികൾ ചെയ്യുന്ന ഗോത്ര ജീവിക പദ്ധതിയുടെ രണ്ടാം ഘട്ടം ആരംഭിക്കുന്നതിനുള്ള നടപടി സ്വീകരിച്ചു വരുന്നു.

ഉയർന്ന തൊഴിൽ സാധ്യതയുള്ള മേഖലകളിൽ മുൻസിഫ് മജിസ്ട്രേറ്റ് തസ്തികകളിൽ പട്ടികവർഗ്ഗക്കാർക്കായി സംവരണം ചെയ്യപ്പെട്ടിരിക്കുന്ന തസ്തികകളിൽ മതിയായ

യോഗ്യതയുണ്ടായിട്ടും ഉദ്യോഗാർത്ഥികൾ മത്സര പരീക്ഷയിൽ വിജയിക്കാത്ത സാഹചര്യം മനസ്സിലാക്കുകയും ഗവ.ലോകോളേജുമായി ചേർന്നുകൊണ്ട് എൽ.എൽ.ബി പാസ്സായ 7 പട്ടികവർഗ്ഗ ഉദ്യോഗാർത്ഥികൾക്ക് പ്രത്യേക പരിശീലന പരിപാടി സംഘടിപ്പിക്കുകയും ഇതിൽ 4 പേർ പ്രിലിമിനറി പരീക്ഷ പാസ്സായി മെയിൻ പരീക്ഷയ്ക്ക് തയ്യാറെടുക്കുന്നു.

എംപ്ലോയ്മെന്റ് സ്പെഷ്യൽ ഡ്രൈവ് എംപ്ലോയ്മെന്റ് എക്സ്പ്രെസ്സുകളിൽ തൊഴിലരഹിതരായവരെ രജിസ്റ്റർ ചെയ്യുന്നതിന് സഹായിക്കുന്നതിനുള്ള സ്പെഷ്യൽ ഡ്രൈവ് തൊഴിൽ വകുപ്പുമായി ചേർന്ന് നടപ്പിലാക്കുന്നതിന് നടപടി സ്വീകരിച്ചു.

സ്പെഷ്യൽ റിക്രൂട്ട്മെന്റ് - പോലീസ്, എക്സൈസ് വകുപ്പുകളിലായി 100 പട്ടികവർഗ്ഗക്കാർക്ക് ജോലി നൽകി. വനം വകുപ്പിൽ വാച്ചർമാരായി 500 പേരെ നിയമിക്കുന്നതിന് നടപടി ആരംഭിച്ചിട്ടുണ്ട്.

കരിയർ ഗൈഡൻസ് ജോബ് ഫെയർ - 2018-19 വർഷം ഇടുക്കി, വയനാട്, പാലക്കാട് എന്നീ ജില്ലകളിൽ 1400 യുവതീയുവാക്കളെയും വിവിധ തൊഴിൽദായക പ്രൈവറ്റ് സ്ഥാപനങ്ങളെയും ഉൾപ്പെടുത്തിക്കൊണ്ട് ജോബ് ഫെയർ സംഘടിപ്പിച്ചു. ഇതിലൂടെ പട്ടികവർഗ്ഗ കുട്ടികളുടെ താൽപര്യമനുസരിച്ചുള്ള നൈപുണ്യ വികസന പരിപാടികൾക്ക് രൂപം നൽകാൻ കഴിഞ്ഞു. കൂടാതെ 2019-20 ജൂലൈ മാസത്തിൽ തൊഴിൽ അവബോധ ക്യാമ്പ് എല്ലാ ജില്ലകളിലും സംഘടിപ്പിച്ചു. ഓരോ ക്യാമ്പിലും പ്ലസ് ടു, ഐ.റ്റി.ഐ, നഴ്സിംഗ്, ബിരുദം തുടങ്ങിയവ നേടിയ 200 ഓളം പട്ടികവർഗ്ഗ ഉദ്യോഗാർത്ഥികൾ പങ്കെടുക്കുകയും അവരുടെ അഭിരുചിയനുസരിച്ചുള്ള കോഴ്സുകൾ തിരഞ്ഞെടുക്കുകയും ചെയ്തു.

സെന്റർ ഓഫ് സ്മിൽ എക്സലൻസ് 2017-18 ൽ വകുപ്പിന്റെ കീഴിൽ തിരവനന്തപുരത്ത് മണ്ണന്തലയിൽ സെന്റർ ഓഫ് സ്മിൽ എക്സലൻസ് എന്ന പരിശീലനം സ്ഥാപനം ആരംഭിച്ചു. ടി സ്ഥാപനം മുഖേന ഇൻഫർമേഷൻ ടെക്നോളജിയിൽ പട്ടികവർഗ്ഗ യുവതീ യുവാക്കൾക്ക് ഡെസ്ക് ടോപ്പ് എഞ്ചിനീയറിംഗ്, നെറ്റ് വർക്കിംഗ് മൾട്ടി മീഡിയ, ഹാർഡ് വെയർ & സോഫ്റ്റ് വെയർ മെയിന്റനൻസ് എന്നീ മേഖലകളിൽ തൊഴിൽ ഉറപ്പുവരുത്തുന്നതിനായി 282 വിദ്യാർത്ഥികളെ തിരഞ്ഞെടുക്കുകയും ഇതിന്റെ ആദ്യബാച്ചിൽ 59 കുട്ടികൾ പരിശീലനം പൂർത്തിയാക്കി. പ്ലേസ്റ്റ് മെന്റ് ഉറപ്പാക്കി രണ്ടാം ഘട്ടം പരിശീലനം ആരംഭിച്ചിട്ടുണ്ട്. ടി സ്ഥാപനത്തിൽ 300 ഓളം വിദ്യാർത്ഥികൾക്ക് ഒരേ സമയം പരിശീലനം നൽകുന്നതിന് സാധിക്കും.

			<p>അട്ടപ്പാടി ട്രൈബൽ അപ്പാരൽ പാർക്ക് :</p> <p>വനിതാശാക്തീകരണത്തിന്റെ ഭാഗമായി പട്ടികവർഗ്ഗ വനിതകൾക്ക് ആധുനിക രീതിയിലുള്ള വസ്ത്രനിർമ്മാണത്തിൽ പരിശീലനം നൽകി തൊഴിൽ ഉറപ്പു വരുത്തുന്നതിന് അട്ടപ്പാടിയിൽ 291 പട്ടികവർഗ്ഗ യുവതികൾക്ക് പരിശീലനം നൽകുകയും ഇവർക്ക് തൊഴിൽ ഉറപ്പു വരുത്തുന്നതിനായി ഒരു സൊസൈറ്റി രൂപീകരിച്ച് വസ്ത്രനിർമ്മാണ ഫാക്ടറി അട്ടപ്പാടി ട്രൈബൽ അപ്പാരൽ പാർക്ക് എന്ന പേരിൽ പ്രവർത്തനമാരംഭിക്കുകയും ചെയ്തിട്ടുണ്ട്. 2019-20 അധ്യയന വർഷത്തിലെ വകുപ്പിന്റെ കീഴിലുള്ള വിദ്യാഭ്യാസ സ്ഥാപനങ്ങളിലെ യൂണിഫോമും നൈറ്റ് ഡ്രസുകളും ഇവിടെ ഇന്നുന്നതിന് നടപടി സ്വീകരിച്ചിട്ടുണ്ട്.</p>
ബി)	<p>ആധുനിക വ്യവസായ മേഖലയ്ക്ക് ആവശ്യമായ തൊഴിൽശേഷി വർദ്ധിപ്പിക്കുന്നതിന് ഇവർക്കിടയിൽ നടത്തുന്ന പ്രവർത്തനം വിശദമാക്കാമോ;</p>	ബി)	<p>പട്ടികജാതി വിഭാഗത്തിൽപ്പെട്ടവർക്ക് ആധുനിക വ്യവസായ മേഖലയിൽ ജോലി ലഭ്യത ഉറപ്പു വരുത്തക്കുവിയം വിവിധ കോഴ്സുകളിൽ സ്കിൽ ട്രെയിനിംഗ് നൽകുന്ന പദ്ധതികൾ പട്ടികജാതി വികസന വകുപ്പ് നടപ്പിലാക്കി വരുന്നു. ഐ.റ്റി.ഐകളിൽ നിന്നു പാസ്സാകുന്നവർക്ക് പ്ലേസ്മെന്റ് ലഭ്യമാക്കുവാൻ ജോബ് ഫെയറുകളും സംഘടിപ്പിച്ചു വരുന്നു.</p> <p>ആധുനിക വ്യവസായ രംഗത്ത് ജോലി സാധ്യതയുള്ള തൊഴിലുകൾക്ക് അനുസൃതമായ രീതിയിൽ പട്ടികവർഗ്ഗ യുവതീയുവാക്കളെ പ്രാപ്തരാക്കുന്നതിനായി സർക്കാർ അംഗീകൃത തൊഴിൽ പരിശീലന സ്ഥാപനങ്ങളുമായി സഹകരിച്ചുകൊണ്ട് വിവരസങ്കേതികവിദ്യ മുതൽ നഴ്സിംഗ് ഉൾപ്പെടെയുള്ള തൊഴിൽ നൈപുണ്യ അധിഷ്ഠിത കോഴ്സുകളിൽ പട്ടികവർഗ്ഗയുവതീയുവാക്കൾക്ക് പരിശീലനം നൽകി വരുന്നു. എല്ലാപേർക്കും തൊഴിൽ ലഭ്യമാക്കുക എന്ന കരാർ കൂടി ടി പരിശീലന സ്ഥാപനങ്ങളുമായി ഒപ്പു വയ്ക്കുന്നുണ്ട്.</p>
സി)	<p>നഴ്സിംഗ് ഉൾപ്പെടെയുള്ള മേഖലകളിൽ ഇവർക്ക് പ്രത്യേക പരിശീലനം നൽകുന്നുണ്ടോയെന്ന് വ്യക്തമാക്കാമോ;</p>	സി)	<p>പട്ടികജാതി വികസന വകുപ്പ് വിവിധ ഏജൻസികൾ മുഖേന നഴ്സിംഗ് കഴിഞ്ഞവർക്ക് തൊഴിൽ പരിചയം ലഭിക്കുന്നതിനായി സർക്കാർ ആശുപത്രികളിൽ 2 വർഷം പ്ലേസ്മെന്റ് നൽകി വരുന്നു. നഴ്സിംഗ് ബിരുദം/ഡിപ്ലോമ നേടിയ ശേഷം തൊഴിൽ ലഭ്യമാകുന്ന തരത്തിൽ IELTS ഉൾപ്പെടെയുള്ള പരിശീലനവും നൽകി വരുന്നു. വകുപ്പിന്റെ ധനസഹായത്തോടെ പാരാമെഡിക്കൽ ഇൻസ്റ്റിറ്റ്യൂട്ടുകളും നടത്തി വരുന്നുണ്ട്.</p> <p>കേരള അക്കാഡമി ഫോർ സ്കിൽ എക്സലൻസ് (കെയ്സ്) എന്ന സർക്കാർ സ്ഥാപനവുമായി അക്രഡിറ്റ് ചെയ്തിട്ടുള്ള അംഗീകൃത പരിശീലന സ്ഥാപനങ്ങൾ വഴി പട്ടികവർഗ്ഗ വിഭാഗത്തിൽപ്പെട്ടവർക്ക് നഴ്സിംഗ് മേഖലയിൽ ഒരു വർഷത്തെ ഡിപ്ലോമ കോഴ്സും 4,5 മാസങ്ങളിലെ ഹ്രസ്വകാല കോഴ്സുകളും നടത്തി വരുന്നുണ്ട്. കൂടാതെ ധന്വന്തരി</p>

			<p>ഇൻസ്റ്റിറ്റ്യൂട്ട് ഓഫ് പാര മെഡിക്കൽ സയൻസ് എന്ന സ്ഥാപനം മുഖേന 70 പട്ടികവർഗ്ഗ വിദ്യാർത്ഥികൾക്കായി ആയുർവേദ പഞ്ചകർമ്മ തെറാപ്പി, ആയുർവേദ നഴ്സിംഗ്, ആയുർവേദ ഫാർമസി എന്നീ കോഴ്സുകളിൽ പരിശീലനം നൽകി വരുന്നു.</p>
<p>ഡി) ഇവരുടെ പരമ്പരാഗത ഉല്പന്നങ്ങൾക്ക് വിപണി കണ്ടെത്തുന്നതിന് ചെയ്തുവരുന്ന കാര്യങ്ങൾ എന്തൊക്കെയാണെന്ന് അറിയിക്കാമോ?</p>	<p>ഡി)</p>	<p>ഡി)</p>	<p>പട്ടികജാതി/പട്ടികവർഗ്ഗക്കാരുടെ പരമ്പരാഗത ഉൽപ്പന്നങ്ങൾ വിറ്റഴിക്കുന്നതിന് എല്ലാ വർഷവും സംസ്ഥാനത്തെ 2 ജില്ലകളിൽ ഗദ്ദിക എന്ന പേരിൽ 10 ദിവസ ദൈർഘ്യത്തിൽ പ്രദർശന വിപണന മേള സംഘടിപ്പിക്കുന്നുണ്ട്. കൂടാതെ ന്യൂഡൽഹിയിൽ വച്ച് സംഘടിപ്പിക്കുന്ന ഐ.ഐ.റ്റി.എഫിൽ പട്ടികവർഗ്ഗ ഉൽപ്പന്നങ്ങൾ വകുപ്പിന്റെ ആഭിമുഖ്യത്തിൽ ശേഖരിച്ച് അവിടെ എത്തിച്ച് വിറ്റഴിക്കുന്നുണ്ട്. ഗദ്ദികയിൽ പങ്കെടുക്കുന്നവർക്ക് ദിനബത്ത, ഉത്പന്നങ്ങളുടെ കടത്തു കൂലിയും നൽകുന്നുണ്ട്. മേളയിൽ പങ്കെടുക്കുന്ന പ്രതിനിധികൾക്ക് ഭക്ഷണം, സ്റ്റാളുകളുടെ നിർമ്മാണം എന്നിവ പൂർണ്ണമായും സൗജന്യമായിട്ടാണ് സർക്കാർ നൽകി വരുന്നത്. കൂടാതെ പരമ്പരാഗത ഉൽപ്പന്നങ്ങൾക്ക് മികച്ച വിപണി കണ്ടെത്തുന്നതിന് ആമസോൺ ഇ-കോമേഴ്സ് പ്ലാറ്റ്ഫോമിൽ ഗദ്ദിക പോർട്ടൽ ആരംഭിച്ചിട്ടുണ്ട്.</p>


 സെക്ഷൻ ഓഫീസർ